

# विदर्भ की खान

● वर्ष 17 ● अंक 98 नागपुर, शनिवार, 4 मार्च 2017 ● पृष्ठ 8 ● मूल्य ₹ 2

## सुप्रभात

नक्सली हमले में दो जवान शहीद, दो घायल



रायपुर

छत्तीसगढ़ के नक्सल प्रभावित बीजापुर जिले में नक्सली हमले में दो जवान शहीद हो गए हैं व दो जवानों के घायल होने की खबर है। ये हमला नक्सल प्रभावित मिरपुर धाना क्षेत्र के अंतर्गत चेरली गांव के जंगल में हुआ।

पुलिस के मुताबिक मिरपुर धाना क्षेत्र में बन रहे मिरपुर-गंगालूर मार्ग की सुरक्षा के लिए पुलिस दल को रवाना किया गया था। दल जब चेरली गांव के जंगल में पहुंचा तब नक्सलियों ने उस पर गोलीबारी शुरू कर दी। इस घटना में दो जवान शहीद हो गए तथा दो अन्य घायल हो गए। नक्सली गोलीबारी के बाद पुलिस दल ने भी जवाबी कार्रवाई की। शहीद होने वालों में छत्तीसगढ़ सशस्त्र बल के जवान हेमंत कुमार और जिला बल के सहायक आरक्षक बुब्बा राम शामिल हैं। वहीं घायलों में सीएफ 10 वीं बटालियन के जवान सहेदव रजवाड़े और सहायक आरक्षक मुद्दाम हामले में घायल हो गए हैं। अधिकारियों ने बताया कि नक्सली हमले की जानकारी मिलने के बाद क्षेत्र के लिए अतिरिक्त पुलिस दल रवाना किया गया है तथा शहीद जवानों के शवों और घायल जवानों को बाहर निकालने की कार्रवाई की जा रही है।

मैकडोनाल्ड के खाने में मिली छिपकली, प्रेग्नेंट महिला की शिकायत पर एफआईआर



कोलकाता फास्ट फूड के लिए अंतरराष्ट्रीय ख्याति प्राप्त रेस्टोरेंट मैकडोनाल्ड के कोलकाता के एक आउटलेट में गर्भवती महिला को खाने में तली हुई छिपकली परोसने का मामला सामने आया है। मंगलवाल (28 फरवरी) को कोलकाता की प्रियंका मोडना अपनी बेटी के साथ शहर के ईएम बाइपास स्थित मैकडोनाल्ड आउटलेट गईं, वहां उन्होंने फ्रेंच फ्राई ऑर्डर किया। खाने समय अचानक उनकी बेटी को फ्रेंच फ्राई के बीच तली हुई छिपकली मिली।

प्रियंका ने बताया छिपकली मिलने पर उन्होंने आउटलेट के मैनेजर से इसकी शिकायत की, लेकिन मैनेजर ने बहुत ही गैर जिम्मेदाराना रवैया दिखाते हुए सिर्फ सारी कहकर बात रफा-दफा करने की कोशिश की। इस पर प्रियंका ने उस पैकेट की फोटो ली और फूलबागान पुलिस स्टेशन में एफआईआर दर्ज कराई। प्रियंका प्रेगनेंट हैं और घटना के बाद से वह इतनी डिस्टर्ब हैं कि उनकी तबीयत खराब है। वह यह सोचकर ही सहम जाती हैं कि अगर उन्होंने पैकेट पर ध्यान न दिया होता तो क्या हो सकता था। प्रियंका के पति सजय मोडना ने इस पर कहा कि मैं अपने परिवार की सेहत को लेकर फिक्रमंद हूं। घटना का पता चलने के बाद मैंने कोलकाता के साथ ही दिल्ली के मैक-डी ऑफिस पर भी बात की लेकिन सभी का रवैया बहुत गैरजिम्मेदाराना था। किसी ने संतोषजनक जवाब नहीं दिए। मेरी पत्नी प्रेगनेंट हैं, मैक-डी स्टॉफ इनता केरलसे कैसे हो सकता है। मैं सभी मैक-डी लॉजर्स से कहना चाहता हूं कि वहां कुछ भी खाने हुए सतर्क रहें। वहीं, मैक-डी के कोलकाता एरिया मैनेजर रोहित कुमार का कहना है कि इस बारे में कुछ भी कहने के लिए वह अधिकृत नहीं हैं। इस बारे में दिल्ली ऑफिस के रंजन खन्ना से बात की गई, जिस पर उन्होंने कहा कि कस्टमर की शिकायत है कि उसे खाने में पॉर्शन बाँटी मिली है। हम इस तरह की शिकायतों को बहुत गंभीरता से लेते हैं और जांच कराते हैं।

## बच्चों के भीख मांगने पर रोक लगाएंगी मेनका

नई दिल्ली

केंद्रीय महिला एवं बाल विकास मंत्री मेनका गांधी ने बच्चों के भीख मांगने पर रोक लगाने की वकालत की है। उन्होंने कहा है कि वह इस संबंध में पुलिस आयुक्त से बात करेंगी।



एफआईसीसीआइ महिला संगठन की ओर से आयोजित एक समारोह में केंद्रीय मंत्री ने कहा, हमने बच्चों के भीख मांगने पर रोक लगाने के लिए कड़ा रुख अपनाने का फैसला लिया है। मैंने पुलिस आयुक्त से मुलाकात करने की योजना बनाई है। उनसे मैं इसे बंद कराने को कहूंगी। मैं भीख मांगने के खिलाफ नहीं हूँ, लेकिन सड़क पर कोई बच्चा भीख मांगता नहीं दिखना चाहिए।

उन्होंने कहा कि दिल्ली पुलिस आयुक्त से भी वह मुलाकात करेंगी और राष्ट्रीय राजधानी में बच्चों के भीख मांगने पर काबू पाने को कहेंगी। बच्चों के लिए शीर्ष निकाय राष्ट्रीय बाल अधिकार संरक्षण आयोग (एनसीपीसीआर) ने हाल ही में अपनी एक रिपोर्ट जारी है।

मिर्जापुर

यूपी विधानसभा चुनाव के लिए प्रचार करने शुरूवात को प्रधानमंत्री नरेंद्र मोदी मिर्जापुर पहुंचे। उन्होंने चुनावी रैली को संबोधित करते हुए बीजेपी को चुनाव में भारी बहुमत से जिताने की अपील की और कहा कि मुलायम सिंह यादव का वादा 13 साल बाद उनके बेटे भी पूरा नहीं कर पाए हैं। मुलायम सिंह 13 साल से एक पुल भी नहीं बना पाए। सपा, बसपा और कांग्रेस तीनों को 11 मार्च को करंट लगने वाला है। यह करंट जनता की ताकत के तार और ऊर्जा से लगेगा। मिर्जापुर में रैली को संबोधित करते हुए प्रधानमंत्री नरेंद्र मोदी ने कहा कि मिर्जापुर के लोगों ने अपना ही रिकार्ड तोड़ दिया। मैं जिस रैली में भी जाता हूँ वहां भारी भीड़ होती है। यूपी का चुनाव एक उत्सव है। यूपी का ये चुनाव समाजवादी पार्टी, बीएसपी और कांग्रेस से मुक्ति का उत्सव है। यूपी के विकास



को लेकर उन्होंने अखिलेश यादव पर प्रहार करते हुए कहा कि 13 साल पहले जो मुलायम सिंह यादव ने जनता से वादा किया था उसे उनके बेटे अखिलेश यादव 13 साल बाद भी पूरा नहीं कर पाए हैं। पीएम मोदी ने कहा कि अखिलेश मुझे भी काम बताते रहते हैं। अच्छी बात है। मुख्यमंत्री हैं। मैं यहां से सांसद हूँ तो उनका हक बनता है, मुझे काम बताने का और अगर मुख्यमंत्री कोई काम बताये तो

## गाजीपुर में बोले अखिलेश, मोदी के मंच पर था नकल माफिया

समाजवादी पार्टी के राष्ट्रीय अध्यक्ष और उत्तर प्रदेश के मुख्यमंत्री अखिलेश यादव ने गाजीपुर जनपद के सेंटपुर से विधानसभा क्षेत्र सपा प्रत्याशी सुभाष पासी के पक्ष में अमुबारा कला भीमा पार के मैदान में चुनावी सभा को संबोधित किया। भाषण के दौरान अखिलेश यादव ने अपनी सरकार की उपलब्धियों को गिनाया। उन्होंने प्रधानमंत्री पर तंज करते हुए कहा कि 3 साल में प्रधानमंत्री ने क्या किया यह जनता को बताएं। पीएम की मन की बात पर तंज करते हुए कहा कि वे बस टीवी और रेडियो पर मन की बात करते हैं, लेकिन काम की बात कब करेंगे। लोग वो सुनना चाहते हैं। मोदी के सूट पर सवाल उठाते हुए कहा कि वे नकल की बात करते हैं, लेकिन क्या वे बतायेंगे कि उनका सूट किसकी नकल से बनवाया गया है। यही नहीं उन्होंने प्रधानमंत्री के नकल वाले बयान पर पलटवार करते हुए कहा कि मोदी के मंच पर नकल माफिया खुद मौजूद था। प्रधानमंत्री मोदी पर निशाना साधते हुए उन्होंने कहा कि मोदी सरकार ने रस्सी ई गैस और सिलेंडर महंगी कर दी है। काम न करना उनका कारनामा है।



मुझे करना भी चाहिए। उत्तर प्रदेश में उत्तर प्रदेश में तार होते हैं लेकिन उनमें युवाओं को रोजगार नहीं मिल रहा है। बिजली नहीं होती।

## केरल में आरएसएस के दफ्तर के पास फेंका बम, 4 कार्यकर्ता घायल

कोझिकोड जिले के नदापुरम के नजदीक राष्ट्रीय स्वयंसेवक संघ के कार्यालय पर कुछ अज्ञात लोगों ने बम फेंक दिया, जिसमें चार संघ कार्यकर्ता घायल हो गए। पुलिस ने बताया कि कलाची में रात को करीब साढ़े आठ बजे यह घटना घटी। घायलों की पहचान बाबू, विनेश, सुधीर और सुनील के रूप में हुई है। पुलिस के एक वरिष्ठ अधिकारी ने बताया कि बाबू और विनेश गंभीर रूप से घायल हो गए, जिन्हें कोझिकोड मेडिकल कॉलेज अस्पताल में भर्ती कराया गया, जबकि दो अन्य को यहां के एक निजी अस्पताल में ले जाया गया। उन्होंने बताया कि इस हमले के पीछे के कारणों का पता लगाने के लिए जांच की जा रही है।



## जम्मू कश्मीर: पुलवामा में पुलिस पर ग्रेनेड से हमला, एक नागरिक की मौत

श्रीनगर दक्षिण कश्मीर के पुलवामा के मुन इलाके में शुरूवात की दोपहर को आतंकियों ने सीआरपीएफ के जवानों पर ग्रेनेड से हमला किया। जवानों से कुछ दूरी पर सड़क पर आ गिरा और जोरदार धमाके के साथ फट गया। इस विस्फोट में सीआरपीएफ के एक जवान व चार स्थानीय नागरिक जखमी हो गए। बाद में इस हमले में गंभीर तौर पर घायल एक नागरिक मोहम्मद अबूब की मौत हो गयी। हमले के फौज बाद सुरक्षाबलों ने आतंकियों की धरपकड़ के लिए पूरे इलाके की घेराबंदी कर तलाशी अभियान चलाया। अन्य विवरण प्रतीक्षारत हैं।



जिले के नदापुरम के नजदीक राष्ट्रीय स्वयंसेवक संघ के कार्यालय पर कुछ अज्ञात लोगों ने बम फेंक दिया, जिसमें चार संघ कार्यकर्ता घायल हो गए। पुलिस ने बताया कि कलाची में रात को करीब साढ़े आठ बजे यह घटना घटी। घायलों की पहचान बाबू, विनेश, सुधीर और सुनील के रूप में हुई है। पुलिस के एक वरिष्ठ अधिकारी ने बताया कि बाबू और विनेश गंभीर रूप से घायल हो गए, जिन्हें कोझिकोड मेडिकल कॉलेज अस्पताल में भर्ती कराया गया, जबकि दो अन्य को यहां के एक निजी अस्पताल में ले जाया गया। उन्होंने बताया कि इस हमले के पीछे के कारणों का पता लगाने के लिए जांच की जा रही है।

## चीन ने दिए संकेत भारत को तवांग के बदले दे सकता है अक्साई चीन

नई दिल्ली चीन ने इस बात के संकेत दिए हैं कि भारत के साथ सीमा विवाद को सुलझाने के लिए जर्मनी की अदला-बदली का फॉर्मूला अपनाया जा सकता है। मीडिया रिपोर्ट के मुताबिक चीन ने संकेत दिए हैं कि अगर भारत उसे अरुणाचल का तवांग वाला हिस्सा लौटा दे, तो वह अक्साई चीन पर अपना कब्जा छोड़ सकता है। ऐसा पहली बार नहीं है, जब चीन की ओर से इस तरह की पेशकश की गई है। रिपोर्ट के मुताबिक सीमा विवाद पर भारत से वार्ताकार रहे चीन के पूर्व वरिष्ठ डिप्लोमेट दाई बिंगुओ ने इस बात के संकेत दिए हैं। उन्होंने बिना उल्लेख किए इसाओं में कहा कि विवाद सुलझाने के लिए चीन अरुणाचल प्रदेश में तवांग के बदले अपने कब्जे का एक हिस्सा भारत को दे सकता है। माना जा रहा है कि उनका इशारा तवांग के बदले अक्साई चीन के आदान-प्रदान की तरफ है। हालांकि बिंगुओ कुछ साल पहले ही रिटायर हो चुके हैं लेकिन उन्हें अभी भी चीन सरकार के करीब माना जाता है। 2013 में रिटायर होने से पहले बिंगुओ ने एक दशक से भी अधिक समय तक भारत के साथ चीन की

## दलाई लामा पर तनातनी, चीन की धमकी दरकिनार कर भारत करेगा स्वागत

द्विपक्षीय संबंधों को होगा गंभीर नुकसान बीजिंग तिब्बती धर्मगुरु दलाई लामा के अप्रैल में अरुणाचल प्रदेश के दौरे को लेकर चीन ने भारत को आगाह किया है कि इससे द्विपक्षीय संबंधों को गंभीर नुकसान होगा, साथ ही विवादित सीमा क्षेत्र की शांति को भी खतरा पैदा होगा, लेकिन भारत ने चीन की इस आपत्ति को दरकिनार करते हुए दलाई लामा के कार्यक्रम में कोई फेरबदल करने से इन्कार कर दिया है। केंद्रीय गृह राज्य मंत्री किरण रिजजू ने कहा है कि दलाई लामा धार्मिक कार्यक्रम में भाग लेने के लिए जा रहे हैं। भारत के धर्मनिरपेक्ष राष्ट्र होने की वजह से दलाई लामा उसके किसी भी हिस्से में जा सकते हैं। इससे पहले चीन के एक पूर्व कूटनीतिज्ञ ने भारत के समक्ष अरुणाचल का तवांग देकर अक्साई चीन लेने का सांकेतिक प्रस्ताव भी रखा। चीनी विदेश विभाग के प्रवक्ता जेंग शुआंग ने कहा, दलाई लामा को अरुणाचल प्रदेश जाने की अनुमति देने के भारत सरकार के फैसले से चीन चिंतित है। विवादित इलाके में दलाई लामा को ले कर चीन को सख्त आपत्ति है। पूर्वी इलाके में स्थित इस विवादित क्षेत्र पर चीनी सरकार की स्थिति बिल्कुल स्पष्ट है। दलाई लामा लंबे समय से चीन विरोधी अलगाववाद की गतिविधियां चला रहे हैं। चीनी सीमा को लेकर उनका पक्ष अच्छा नहीं है। जेंग ने बताया कि जल्द ही औपचारिक तरीके से चीन की आपत्ति से भारतीय सरकार को अवगत करा दिया जाएगा। जेंग ने कहा, दलाई लामा से जुड़े मामलों की गंभीरता से भारत अच्छी तरह से वाकफ है। चीन-भारत सीमा विवाद की संवेदनशीलता को भी वह जानता है। इसके बावजूद भारत अगर सीमावर्ती विवादित इलाके में दलाई लामा को जाने की अनुमति देता है तो क्षेत्र की शांति और स्थिरता के लिए खतरनाक होगा। इसका दोनों देशों के संबंधों पर गंभीर असर पड़ेगा। प्रवक्ता ने कहा कि भारत सरकार से अनुरोध करते हैं कि वह विवाद को और ज्यादा जटिल न बनाए। वह दोनों देशों के आगे बढ़ते संबंधों को बिगाड़ने का दलाई लामा को मौका न दे। उल्लेखनीय है कि चीन अरुणाचल प्रदेश को तिब्बत का हिस्सा मानता है। इस लिहाज से वह वहां पर किसी महत्वपूर्ण व्यक्ति के जाने पर आपत्ति जताता है।



मंत्रालय को दोनों देशों के आयुक्तों के बीच होने वाली बैठक से कोई लेना देना नहीं है। विदेश मंत्रालय के अधिकारियों से जब यह पूछा गया कि क्या यह सरकार के रुख में बदलाव नहीं है तो इससे उन्होंने साफ इन्कार करते हुए कहा कि सरकार और आयोग अलग अलग हैं। सन्द रहे कि पिछले वर्ष उड़ी में हुए हमले के बाद केंद्र सरकार ने सिंधू जल समझौते पर बेहद सख्त रवैया अपनाया था। भारत ने समझौते को रद्द करने की धमकी भी दी थी और भारत से पाक की तरफ जाने वाली नदियों की पानी का ज्यादा इस्तेमाल करने की बात भी कही थी। यह भी कहा गया था कि भारत पाकिस्तान जाने वाली नदियों पर नई पब्लिक लिबेली परियोजनाओं को लगाने की संभावना पर विचार कर रहा है।

## देश को नुकसान पहुंचाने वालों के खिलाफ कठोर कदम उठाने की जरूरत - मुखर्जी

नई दिल्ली राष्ट्रपति प्रणब मुखर्जी ने कहा है कि क्षेत्र में बदलती भू-राजनीतिक स्थिति के बीच भारत की प्रगति और सुरक्षा पर बुरा प्रभाव डालने का इरादा रखने वालों के खिलाफ कड़े प्रतिरोध की जरूरत है। उन्होंने तंबाराम एयरबेस पर 125 हेलीकॉप्टर स्कांडल को 'प्रेजिडेंट्स स्टैंडर्ड' और मैकेनिकल ट्रेनिंग इंस्टीट्यूट को 'प्रेजिडेंट्स क्लर्स' सौंपने के दौरान दिए अपने संबोधन में यह बातें कहीं। इस दौरान उन्होंने एक हेलीकॉप्टर इकाई को उसके शानदार कार्यों के लिए सम्मानित भी किया। इस इकाई ने पिछले साल पठानकोट वायुसैनिक अड्डे पर हुए आतंकी हमले के दौरान आतंकियों को एक स्थान पर रोककर रखने में एक अहम भूमिका निभाई थी। राष्ट्रपति ने कहा, इस बहुध्रुवीय और बहुपक्षीय विश्व में भारत एक जिम्मेदार और उभरती हुई शक्ति है। हमारे क्षेत्र के बदलते सामाजिक-आर्थिक और भू-राजनीतिक परिदृश्य की यह मांग है कि जो लोग हमारे देश की प्रगति, समृद्धि और सुरक्षा को प्रभावित करने का बुरा इरादा रखते हैं, उनके खिलाफ कड़ा प्रतिरोध अपनाया जाए। उन्होंने कहा कि आतंरिक और बाहरी शत्रुतापूर्ण इकाइयों के खिलाफ प्रतिरोध के अलावा सशस्त्र बल प्राकृतिक आपदाओं के दौरान नागरिकों को मदद पहुंचाने के काम में भी आगे रहे हैं। राष्ट्रपति ने कहा कि उत्तराखंड, कश्मीर घाटी और तमिलनाडु में बाढ़ के दौरान भारतीय वायुसेना के



अभियानों का जिज्ञा अहम है और इन अभियानों को पूरा देश हमेशा याद रखेगा। ये अनवरत और निःस्वार्थ भाव वाले अभियान पराक्रमी वायुसैनिकों के धैर्य और दृढ़ता को दर्शाते हैं। स्टैंडर्ड और क्लर्स किसी इकाई को उसकी उल्लेख सेवा के लिए दिया जाता है। नवंबर 1983 में अपने गठन के बाद से ही 125 हेलीकॉप्टर स्कांडल (प्लैडिएटर्स) ने साल-दर-साल अपनी संचालन क्षमता बढ़ाई है और देश के भीतर या बाहर तैनाती के दौरान अपने पराक्रम एवं मारक क्षमताओं के लिए सराहना हासिल की है। सियेरा लियोन में संयुक्त राष्ट्र के झंडे तले तैनात किए जाने पर ग्लेडिएटर्स ने बंदी बनाए गए भारतीय सेना के 232 कर्मियों को छुड़ाने में अहम भूमिका निभाई थी। राष्ट्रपति ने कहा कि जनवरी 2016 में पठानकोट आतंकी हमले के दौरान आतंकियों को एक स्थान पर रोकने के लिए स्कांडल ने अहम भूमिका निभाई थी। इस तरह से हताहतों की संख्या को कम किया जा सका था। तंबाराम एयरफोर्स स्टेशन पर स्थित मैकेनिकल ट्रेनिंग इंस्टीट्यूट वायुसेना के सबसे पुराने प्रशिक्षण संस्थानों में से एक है।

## सोने के दामों में गिरावट, अब हैं 30,000 रुपये से नीचे


नई दिल्ली स्थानीय आभूषण विक्रेताओं की मांग में गिरावट और विदेशों से कमजोरी के रूख के बीच दिल्ली सरफा बाजार में सोने का भाव 275 रुपये की गिर कर फिर 30,000 रुपये के नीचे आ कर 29,725 रुपये प्रति 10 ग्राम पर बंद हुआ। औद्योगिक इकाइयों और सिक्का निर्माताओं की उठान घटने से चांदी भी 1,350 रुपये लुढ़क कर 42,700 रुपये प्रति किलोग्राम रह गई। सराफा व्यापारियों ने कहा कि डॉलर मजबूत होने के से बहुमूल्य धातुओं की मांग घट गई थी, जिससे इनके प्रति धारणा प्रभावित हुई। वैश्विक स्तर पर सिंगापुर में सोना 0.21 प्रतिशत की गिरावट के साथ 1,231.40 डालर प्रति औंस रह गया। उन्होंने कहा कि इनके अलावा मौजूदा स्तर पर आभूषण एवं फुटकर विक्रेताओं की मांग में गिरावट आने के कारण भी बहुमूल्य धातुओं की कीमतें प्रभावित हुई। दिल्ली में सोना 99.9 और 99.5 शुद्धता के भाव 275, 275 रुपये की गिरावट के साथ क्रमशः 29,725 रुपये और 29,575 रुपये प्रति 10 ग्राम पर बंद हुए। हालांकि गिनी 24,500 रुपये प्रति आठ ग्राम के भाव पर स्थिर रही। चांदी तैयार 1,350 रुपये की गिरावट के साथ 42,700 रुपये प्रति किलो और चांदी सामाहिक डिलीवरी 1,160 रुपये गिर कर 42,160 रुपये प्रति किलो पर बंद हुई। चांदी सिक्का 1,000 रुपये गिर कर (सिक्का) 73,000, (बिकवाल) 74,000 रुपये प्रति सेंकडा पर बंद हुआ।



## सिंधू जल समझौते पर पाक से होगी बात

नई दिल्ली

क्या पाकिस्तान को लेकर भारत के रवैये में कुछ नमी आने लगी है? सिंधू जल बंटवारे पर पाकिस्तान में होने वाली बैठक में हिस्सा लेने की सहमति देकर भारत ने कुछ ऐसे ही संकेत देने की कोशिश की है। उड़ी सैन्य ठिकाने पर हमला होने के बाद भारत की तरफ से सिंधू जल बंटवारे पर दोनों देशों के अधिकारियों की होने वाली बैठक को न सिर्फ खारिज कर दिया था बल्कि पाकिस्तान को सबक सिखाने के लिए भारत से हो कर पाकिस्तान जाने वाली नदियों के जल के ज्यादा इस्तेमाल की घोषणा भी की थी। लेकिन मार्च के अंतिम पखवाड़े में पाकिस्तान में सिंधू जल बंटवारे पर गठित आयोगों की बैठक में भारत



हिस्सा लेगा। वैसे विदेश मंत्रालय ने यह साफ किया है कि किसी भी तरह से दोनों देशों के बीच कोई वार्ता नहीं है बल्कि वर्ष 1960 से ही भारत व पाक के सिंधू जल आयुक्तों की बैठक साल में एक या दो बार होती रही है। अभी तक दोनों देशों के बीच इसको लेकर 112 बैठकें हो चुकी हैं। बैठक विवर बैंक की देखरेख में होती है। इस बार भी विवर बैंक की मध्यस्थता की वजह से ही भारत ने वार्ता में शामिल होने की सहमति दिखाई है। विदेश मंत्रालय के सूत्रों के मुताबिक दोनों पक्ष पहले से ही तय एजेंडे पर वार्ता करेंगे। यह बैठक तकनीकी मुद्दों तक सीमित रहेगी और यह द्विपक्षीय वार्ता नहीं है। जलसंसाधन मंत्रालय या विदेश

मंत्रालय को दोनों देशों के आयुक्तों के बीच होने वाली बैठक से कोई लेना देना नहीं है। विदेश मंत्रालय के अधिकारियों से जब यह पूछा गया कि क्या यह सरकार के रुख में बदलाव नहीं है तो इससे उन्होंने साफ इन्कार करते हुए कहा कि सरकार और आयोग अलग अलग हैं। सन्द रहे कि पिछले वर्ष उड़ी में हुए हमले के बाद केंद्र सरकार ने सिंधू जल समझौते पर बेहद सख्त रवैया अपनाया था। भारत ने समझौते को रद्द करने की धमकी भी दी थी और भारत से पाक की तरफ जाने वाली नदियों की पानी का ज्यादा इस्तेमाल करने की बात भी कही थी। यह भी कहा गया था कि भारत पाकिस्तान जाने वाली नदियों पर नई पब्लिक लिबेली परियोजनाओं को लगाने की संभावना पर विचार कर रहा है।